

ಉಪಾಧ್ಯಕ್ಷರು.—ಅವರು ಏನು ಉತ್ತರ ಕೊಟ್ಟಿದ್ದಾರೆ ಎನ್ನುವುದನ್ನು ನೋಡಿಕೊಂಡು ವಿವರಣೆ ಕೇಳಿ.

ಡಾ. ಹೆಗ್ಗಪ್ಪ ಲಂಬಾಣಿ.—ಅಲ್ಲಿರತಕ್ಕ ಜನರು ಅದಕ್ಕಾಗಿ ಅಲ್ಲಿಗೆ 50 ಹಾಸಿಗೆಯುಳ್ಳ ಜನರಲ್ ಆಸ್ಪತ್ರೆಯನ್ನು ಕೊಡಬೇಕೆಂದು ಕೇಳಿದ್ದೇವೆ. ಇದರ ಬಗ್ಗೆ ಯಾವ ನಿರ್ಣಯವನ್ನು ತಾವು ತೆಗೆದು ಕೊಳ್ಳುತ್ತಿಲ್ಲ. ಆದ್ದರಿಂದ ಮಾನ್ಯ ಮಂತ್ರಿಗಳು ಹರಿಜನರನ್ನು ಲಕ್ಷ್ಯದಲ್ಲಿಟ್ಟುಕೊಂಡು ಉತ್ತರ ಕೊಡ ಬೇಕೆಂದು ಕೇಳುತ್ತಿದ್ದೇನೆ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಈಗ ಇಡೀ ರಾಜ್ಯದಲ್ಲಿ ಸುಮಾರು 58 ತಾಲ್ಲೂಕುಗಳಲ್ಲಿ ತಾಲ್ಲೂಕು ಮಟ್ಟದ ಆಸ್ಪತ್ರೆಗಳು ಇಲ್ಲ. ಇದರಲ್ಲಿ ಕುತುಹಲವಾಗಿ ಹಿಂದುಳಿದಿರತಕ್ಕ ಪ್ರದೇಶಗಳು ಎಂಬುದು ನನ್ನ ಗಮನಕ್ಕೆ ಬಂದಿದೆ. ನಾನು ಈಗಾಗಲೇ ಸದನದಲ್ಲಿ ಅನೇಕ ಸಾರಿ ನಮ್ಮ ರಾಜ್ಯಸರ್ಕಾರದ ನೀತಿ ಏನಿದೆ ಎಂಬುದನ್ನು ಹೇಳಿದ್ದೇನೆ. ಇನ್ನು ಮೂರು ವರ್ಷದೊಳಗಾಗಿ ರಾಜ್ಯದಲ್ಲಿರತಕ್ಕ ಎಲ್ಲಾ ತಾಲ್ಲೂಕುಗಳಿಗೂ 30 ಹಾಸಿಗೆಗಳುಳ್ಳ ಆಸ್ಪತ್ರೆಗಳನ್ನು ಮಂಜೂರಾಡುತ್ತೇವೆ. ಹರಿಜನರ ಬಗ್ಗೆ ಅಲಕ್ಷ್ಯ ಇದೆ ಯೆಂದು ಮಾನ್ಯ ಸದಸ್ಯರು ಹೇಳುತ್ತಿದ್ದಾರೆ. ನಾನು ಅಂಕಿಅಂಶಗಳನ್ನು ಕೊಟ್ಟು ಮಾತನಾಡುತ್ತಿದ್ದೇನೆ. 1983-84ರಲ್ಲಿ 11 ತಾಲ್ಲೂಕು ಆಸ್ಪತ್ರೆಗಳನ್ನು ಮಂಜೂರಾಡಿದ್ದೇವೆ. ಆ 11 ತಾಲ್ಲೂಕು ಆಸ್ಪತ್ರೆಗಳಲ್ಲಿ 6 ತಾಲ್ಲೂಕು ಆಸ್ಪತ್ರೆಗಳನ್ನು ಮೀಸಲು ಕ್ಷೇತ್ರಕ್ಕೆ ಮಂಜೂರಾಡಿದ್ದೇವೆ. ಇದು ಮಾನ್ಯ ಸದಸ್ಯರಿಗೆ ಗೊತ್ತಿಲ್ಲವೆಂದು ಕಾಣಿಸುತ್ತದೆ. ಈ ವರ್ಷ ಎಂದರೆ 84-85ನೇ ಸಾಲಿನಲ್ಲಿ ಬ್ಯಾಡಗಿ ತಾಲ್ಲೂಕಿಗೆ ಒಂದು ಸರ್ಕಾರಿ ಆಸ್ಪತ್ರೆಯನ್ನು ಮಂಜೂರಾಡಿಕೊಡುತ್ತೇವೆ. ಇನ್ನೊಂದು ಏನೆಂದರೆ, ಭಾರತೀಯ ಜನನ ನಿಯಂತ್ರಣ ಯೋಜನೆಗನುಸಾರವಾಗಿ, ತಾಲ್ಲೂಕು ಕೇಂದ್ರಗಳಲ್ಲಿ ಆಸ್ಪತ್ರೆ ಕಟ್ಟಡ ಬರುತ್ತಿದೆ. ಆದ್ದರಿಂದ ತಾವು ಸಂಪೂರ್ಣವಾಗಿ ತೃಪ್ತರಾಗುತ್ತೀರೆಂದು ತಿಳಿದುಕೊಂಡಿದ್ದೇನೆ.

ಡಾ. ಹೆಗ್ಗಪ್ಪ ಲಂಬಾಣಿ.—ಅದಕ್ಕಾಗಿ ತಮಗೆ ಧನ್ಯವಾದಗಳನ್ನು ಅರ್ಪಿಸುತ್ತೇನೆ.

ವಿಷಯ.—ಸಚಿವಾಲಯದಲ್ಲಿ ಪರಿಶಿಷ್ಟ ಜಾತಿಯ ಅಧಿಕಾರಿಗಳಿಗೆ ಆಗುತ್ತಿರುವ ತಾರತಮ್ಯದ ಬಗ್ಗೆ.

ಜೊಕ್ಕಿ ಗುರುತಿನ ಪ್ರಶ್ನೆ ಸಂ.: 656ರ (1641) ಶ್ರೀ ಎಂ. ಎಸ್. ಕೃಷ್ಣನ್ ರಾಜಾಜಿನಗರ ಮಾನ್ಯ ಮುಖ್ಯ ಮಂತ್ರಿಯವರು ಈ ವಿಷಯವನ್ನು ದಯವಿಟ್ಟು ತಿಳಿಸುವರೆ ?

(ಅ) ಕರ್ನಾಟಕ ಸರ್ಕಾರ ಸಚಿವಾಲಯದಲ್ಲಿ ಪರಿಶಿಷ್ಟ ಜಾತಿಗೆ ಸೇರಿದ ಅಧಿಕಾರಿ—ನೌಕರರನ್ನೂ ಪ್ರಮುಖ ಶಾಖೆಗಳಾದ ಆಡಳಿತ ಲೆಕ್ಕಪತ್ರ ಮುಂತಾದ ಶಾಖೆಗಳಿಗೆ ತೈನಾತಿ ಮಾಡದಿರುವ ವಿಷಯ ಸರ್ಕಾರದ ಗಮನಕ್ಕೆ ಬಂದಿದೆಯೇ ;

(ಆ) ಕೇವಲ ಬಡ್ತಿಗಾಗಿ ಶೇಕಡಾ 18ರಷ್ಟು ಕಾಯ್ದರಿಸಿದ ಸ್ಥಾನಗಳನ್ನು ಹೊಂದಿದ್ದಾರೆಂಬ ಕಾರಣಕ್ಕಾಗಿ ಅರ್ಹತೆ ಮತ್ತು ಪ್ರವೀಣತೆ ಇದ್ದರೂ ಪರಿಶಿಷ್ಟ ಜಾತಿಗೆ ಸೇರಿದ ಅಧಿಕಾರಿ—ನೌಕರರಿಗೆ ಕರ್ನಾಟಕ ಸರ್ಕಾರದ ಸಚಿವಾಲಯದಲ್ಲಿ ಪ್ರಾಮುಖ್ಯತೆ ಇಲ್ಲದೆ ಇತರೆ ಕೆಲಸಗಳನ್ನು ಮತ್ತು ರಜೆ ಮೀಸಲು ಹುದ್ದೆಗಳನ್ನು ಕೊಡಲಾಗಿದೆ ಎಂಬುದು ನಿಜವೇ ;

(ಇ) ಸರ್ಕಾರವು ಮೇಲೆ ಹೇಳಿದ ನ್ಯೂನತೆಗಳನ್ನು ಸರಿಪಡಿಸಲು ಸರಿಯಾದ ಕ್ರಮವನ್ನು ತೆಗೆದು ಕೊಳ್ಳುವುದೇ ;

(ಈ) ಕರ್ನಾಟಕ ಸರ್ಕಾರದ ಸಚಿವಾಲಯದಲ್ಲಿ ಕೆಲಸ ಮಾಡುತ್ತಿರುವ ಪರಿಶಿಷ್ಟ ಜಾತಿಯ ಅಧಿಕಾರಿಗಳು ನೌಕರರ ವಿವರ ?

ಶ್ರೀ ರಾಮಕೃಷ್ಣ ಹೆಗ್ಗಡೆ ಮಾನ್ಯ ಮುಖ್ಯ ಮಂತ್ರಿಗಳು :—

(ಅ) ಇಲ್ಲ.

(ಆ) ಇಲ್ಲ.

(ಇ) (ಅ)ಗೆ ನೀಡಿರುವ ಉತ್ತರದಿಂದಾಗಿ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

(ಈ) ಅಧಿಕಾರಿಗಳು

.... 58

ನೌಕರರು

.... 215

ಒಟ್ಟು

.... 273

ANNEXURE

DETAILS OF OFFICERS/OFFICIALS BELONGING TO S.C. WORKING IN KARNATAKA GOVERNMENT SECRETARIAT.

	S.C. Officers/Officials	Total number of Officers/Officials
1. All India Service Officers	5	50
2. Deputy Secretaries	5	58
3. Under Secretaries	14	143
4. Section Officers	34	289
5. Senior Assistants	15	350
6. Assistants	59	483
7. Junior Assistants	66	484
8. Stenographers	6	188
9. Typists	69	83

ಶ್ರೀ ಎಂ. ಎಸ್. ಕೃಷ್ಣನ್.—ನೀವು ಕೊಟ್ಟಿರುವ ಅಂಕಿಅಂಶಗಳ ಪ್ರಕಾರ 273 ಮಂದಿ ಅಧಿಕಾರಿಗಳು ಮತ್ತು ನೌಕರರು ಇದ್ದಾರೆಂದು ಹೇಳಿದ್ದೀರಿ. ಒಂದೊಂದು ವಿಭಾಗದಲ್ಲಿ ಹರಜನರು ಎಷ್ಟಿದ್ದಾರೆ ಎಂಬುದನ್ನು ಹೇಳುತ್ತೀರಾ ?

ಶ್ರೀ ಎ. ಲಕ್ಷ್ಮೀಸಾಗರ್.—ಸಮಯ ಇದ್ದರೆ ಹೇಳುತ್ತೇನೆ. ಐ.ಎ.ಎಸ್. ಅಧಿಕಾರಿಗಳು 5, ಸೆಕ್ರೆಟರಿಗಳು 5, ಅಂಡರ್ ಸೆಕ್ರೆಟರಿಗಳು 14, ಸೆಕ್ಷನ್ ಆಫೀಸರ್ಸ್ 34.....

ಶ್ರೀ ಎಂ. ಎಸ್. ಕೃಷ್ಣನ್.—ಅದನ್ನು ಈಗಾಗಲೇ ಹೇಳಿದ್ದೀರಿ. ನಾನು ಇಲಾಖಾವಾರು ಮಾಹಿತಿ ಕೇಳುತ್ತಿದ್ದೇನೆ. ಎಂದರೆ, ಕಂದಾಯ ಇಲಾಖೆಯಲ್ಲಿ, ಹಣಕಾಸಿನ ಇಲಾಖೆಯಲ್ಲಿ, ಆರೋಗ್ಯ ಇಲಾಖೆಯಲ್ಲಿ, ಹೀಗೆ ಯಾವ್ಯಾವ ಇಲಾಖೆಗಳಲ್ಲಿ ಎಷ್ಟೆಷ್ಟು ಮಂದಿ ಹರಜನ ಅಧಿಕಾರಿಗಳಿದ್ದಾರೆ ?

ಶ್ರೀ ಎ. ಲಕ್ಷ್ಮೀಸಾಗರ್.—ಈಗ ನನ್ನ ಹತ್ತಿರ ಆ ಮಾಹಿತಿ ಇಲ್ಲ. ನಾನು ಅದನ್ನು ಒದಗಿಸಿ ಕೊಡುತ್ತೇನೆ.

ಶ್ರೀ ಕೆ. ಹೆಚ್. ರಂಗನಾಥ್.—ಪ್ರಶ್ನೆ ಕೇಳಿರುವುದು ಸರ್ಕಾರಕ್ಕೆ; ಉತ್ತರ ಬರುವುದು ವಿಧಾನ ಸೌಧದಿಂದ. ಮಾಹಿತಿ ಇಲ್ಲವೆಂದು ನೀವೇ ಹೇಳಿದರೆ ಹೇಗೆ ? ವಿಧಾನಸೌಧದಲ್ಲಿ ಮಾಹಿತಿ ಇಲ್ಲ ಎಂದರೆ ಇನ್ನು ಎಲ್ಲಿಂದ ಬರುತ್ತದೆ ?

ಶ್ರೀ ಎ. ಲಕ್ಷ್ಮೀಸಾಗರ್.—ಇಲ್ಲವೆಂದು ಹೇಳಿಲ್ಲ, ನನ್ನ ಹತ್ತಿರ ಈಗ ಇಲ್ಲ. ಬೇಕಾದರೆ ತರಿಸಿ ಕೊಡುತ್ತೇನೆ.

ಶ್ರೀ ಎಂ. ಎಸ್. ಕೃಷ್ಣನ್.—ನನ್ನ ಮೊದಲಿನ ಪ್ರಶ್ನೆಗೆ 'ಇಲ್ಲ'ವೆಂದು ಹೇಳಿದ್ದೀರಿ. ಇದರ ಅರ್ಥವೇನು ? ನೀವು ಇಲ್ಲ ಎಂದರೆ ಮೀಸಲಿಡಲಾಗುತ್ತದೆ.

Sri K. H. Ranganath.—“Whether it has come to the notice of the Government ಎಂಬುದಕ್ಕೆ “No” ಎಂದರೆ it has not come to the notice of the Government ಎಂದು ಆಗುತ್ತದೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಡೆಪ್ಯೂಟಿ ಸೆಕ್ರೆಟರಿಗಳು ಎಫ್.ಡಿ. ನಲ್ಲಿದ್ದಾರೆ, ಡಿಪಿಎಆರ್ ನಲ್ಲಿದ್ದಾರೆ, Private Secretary to Minister for Education ಇದ್ದಾರೆ, ಅಂಡರ್ ಸೆಕ್ರೆಟರಿಗಳು ಹೋಂ ಡಿಪಾರ್ಟ್‌ಮೆಂಟಿನಲ್ಲಿದ್ದಾರೆ, ಪಿಡಬ್ಲ್ಯು.ಡಿ.ನಲ್ಲಿ ಇದ್ದಾರೆ, ಡಿಪಿಎಆರ್.ನಲ್ಲಿದ್ದಾರೆ, ಎಫ್.ಡಿ.ನಲ್ಲಿದ್ದಾರೆ, ಆರ್.ಡಿ.ಸಿ.ನಲ್ಲಿದ್ದಾರೆ, ಡಿಪಿಎಆರ್.ನಲ್ಲಿದ್ದಾರೆ, P.S. to Minister for Forest, ಕೆ.ಎ.ಎಸ್.ನವರು ಆರ್.ಡಿ.ನಲ್ಲಿದ್ದಾರೆ, P.S. to Minister for Social Welfare ಇದ್ದಾರೆ. ತಹಶೀಲ್ದಾರರು ಡೆಪ್ಯುಟಿ ಮೇಲೆ ಬಂದವರು ಎಸ್.ಬಿ. ಆಗಿ ರೆವಿನ್ಯೂ.

ಇಲಾಖೆಯಲ್ಲಿದ್ದಾರೆ, ಡಿಪಿಎಆರ್.ನಲ್ಲಿದ್ದಾರೆ, ವಿದ್ಯಾ ಇಲಾಖೆಯಲ್ಲಿದ್ದಾರೆ, ಅರಣ್ಯ ಇಲಾಖೆಯಲ್ಲಿದ್ದಾರೆ, ಆರೋಗ್ಯ ಇಲಾಖೆಯಲ್ಲಿದ್ದಾರೆ, ಕಾನೂನು ಇಲಾಖೆಯಲ್ಲಿದ್ದಾರೆ, ಹೀಗೆ 34 ಜನರು ಬೇರೆ ಬೇರೆ ಇಲಾಖೆಗಳಲ್ಲಿ ಇದ್ದಾರೆ. ಅದೇ ರೀತಿ ಸೀನಿಯರ್ ಅಸಿಸ್ಟೆಂಟ್ ಕಾಮರ್ಸ್ ಅಂಡ್ ಇಂಡಸ್ಟ್ರೀಸ್ ನಲ್ಲಿದ್ದಾರೆ, ಲಾ. ಅಂಡ್ ಪಾರ್ಲಿಮೆಂಟರಿಯಲ್ಲಿದ್ದಾರೆ, ರೆವಿನ್ಯೂ ಇಲಾಖೆಯಲ್ಲಿದ್ದಾರೆ, ಫೈನಾನ್ಸ್ ಡಿಪಾರ್ಟ್‌ಮೆಂಟಿನಲ್ಲಿದ್ದಾರೆ, ರೆವಿನ್ಯೂ ಇಲಾಖೆಯಲ್ಲಿದ್ದಾರೆ, ಆರ್.ಡಿ.ಸಿ.ಯಲ್ಲಿದ್ದಾರೆ, ಪಿ.ಐ.ಟಿ.ಡಿ.ಯಲ್ಲಿದ್ದಾರೆ, ಎಫ್.ಡಿ.ಯಲ್ಲಿದ್ದಾರೆ, ಪಾನ್‌ನಿಂಗ್ ಇಲಾಖೆಯಲ್ಲಿದ್ದಾರೆ ಲೇಬರ್ ಇಲಾಖೆಯಲ್ಲಿದ್ದಾರೆ, ಸಮಾಜ ಕಲ್ಯಾಣ ಇಲಾಖೆಯಲ್ಲಿದ್ದಾರೆ, ಎಸ್.ಸಿ, ಎಸ್.ಟಿ, ಡೆವಲಪ್‌ಮೆಂಟ್ ಕಾರ್ಪೊರೇಷನಲ್ಲಿದ್ದಾರೆ. ಇದೇ ಪ್ರಕಾರ, 59 ಜನ ಅಸಿಸ್ಟೆಂಟ್ ಇದ್ದಾರೆ ಜೂನಿಯರ್ ಅಸಿಸ್ಟೆಂಟ್ 66 ಇದ್ದಾರೆ, ಇವರು ಎಲ್ಲಾ ಇಲಾಖೆಗಳಲ್ಲೂ ಇದ್ದಾರೆ. ಆಮೇಲೆ ಸ್ಟೆನೋಗ್ರಾಫರ್ಸ್ 6 ಜನ ಇದ್ದಾರೆ, ಅವರು ಆರೋಗ್ಯ ಇಲಾಖೆ ಮತ್ತು ಇತರ ಇಲಾಖೆಗಳಲ್ಲಿದ್ದಾರೆ. ಪಿ.ಎ.ಟು ಸ್ಟೆಪಲ್ಸ್ ಸೆಕ್ರೆಟರಿ ಲಾ ಅಂಡ್ ಪಾರ್ಲಿಮೆಂಟರಿ ಅಫೈರ್ಸ್ ನಲ್ಲಿದ್ದಾರೆ. ಅಡ್ಮಿನಿಸ್ಟ್ರೇಷನ್‌ನಲ್ಲಿದ್ದಾರೆ, ವಿದ್ಯಾ ಇಲಾಖೆಯಲ್ಲಿದ್ದಾರೆ, ಪಿ.ಎ.ಟು ಮಿನಿಸ್ಟರ್ ಫಾರ್ ಹೋಂನಲ್ಲಿದ್ದಾರೆ, ಟೈಪಿಸ್ಟ್ 69 ಜನ ಏನು ಇದ್ದಾರೆ ಅವರು ಎಲ್ಲಾ ಡಿಪಾರ್ಟ್‌ಮೆಂಟ್‌ಗಳಲ್ಲೂ ಇದ್ದಾರೆಂದು ಈ ಪಟ್ಟಿಯಿಂದ ಗೊತ್ತಾಗುತ್ತದೆ. ತಾವು ಹೇಳಿದಹಾಗೆ ಇಲ್ಲಿ ಯಾವ ವಿಧವಾದ ಅಪಾದನೆಗೆ ಟೀಕೆಗೆ ಅವಕಾಶ ಇಲ್ಲ. ಎಲ್ಲಾ ಡಿಪಾರ್ಟ್‌ಮೆಂಟ್‌ನಲ್ಲೂ ಕೂಡ ಇವರಿಗೆ ರೆಸರ್ವೇಷನ್ ಇದೆ ಎನ್ನುವ ವಿಚಾರ ಇದರಿಂದ ವ್ಯಕ್ತವಾಗುತ್ತದೆಂದು ಮಾನ್ಯ ಸದಸ್ಯರಿಗೆ ತಿಳಿಸುವುದಕ್ಕೆ ಇಚ್ಛೆಪಡುತ್ತೇನೆ.

ಶ್ರೀ ಎ. ಎಸ್. ಕೃಷ್ಣನ್.—ತಾವು ಏನು ಪಟ್ಟಿಯನ್ನು ಒದ್ದಿದೀರಿ, ಅದರ ಪ್ರಕಾರ, ಅದರಲ್ಲಿ ಇವತ್ತಿನ ದಿವಸ ಹರಿದಿನ ಗಿರಿಜನಿಗೆ 18 ಪರಂಟ್ ಏನು ಸಿಗಬೇಕೋ ಅದು ಸಿಕ್ಕಿಲ್ಲ ಎಂದು ಒಪ್ಪಿಕೊಳ್ಳುತ್ತೀರಾ ? 50 ಜನಕ್ಕೆ 5 ಜನ ಆಲ್ ಇಂಡಿಯಾ ಸರ್ವಿಸ್ ಅಫೀಸರ್ಸ್ ಇದ್ದಾರೆ, 58 ಜನಕ್ಕೆ 5 ಜನ ಡೆಪ್ಯುಟಿ ಸೆಕ್ರೆಟರೀಸ್ ಇದ್ದಾರೆ, 143ಕ್ಕೆ 14 ಜನ ಅಂಡರ್ ಸೆಕ್ರೆಟರೀಸ್ ಇದ್ದಾರೆ. 289ಕ್ಕೆ 34 ಜನ ಸೆಕ್ರೆನ್ ಅಫೀಸರ್ಸ್ ಇದ್ದಾರೆ, 350 ಜನಕ್ಕೆ, 15 ಜನ ಸೀನಿಯರ್ ಅಸಿಸ್ಟೆಂಟ್ಸ್ ಇದ್ದಾರೆ, 483ಕ್ಕೆ 59 ಜನ ಅಸಿಸ್ಟೆಂಟ್ಸ್ ಇದ್ದಾರೆ, 284 ಜನಕ್ಕೆ, 66 ಜನ ಜೂನಿಯರ್ ಅಸಿಸ್ಟೆಂಟ್ಸ್ ಇದ್ದಾರೆ, 188 ಜನಕ್ಕೆ 6 ಜನ ಸ್ಟೆನೋಗ್ರಾಫರ್ಸ್ ಇದ್ದಾರೆ, ಟೈಪಿಸ್ಟ್ ಮಾತ್ರ ಸರಿಯಾಗಿದ್ದಾರೆ, ಮಿಕ್ಕದವರು ಕಡಿಮೆ ಇದ್ದಾರೆ. ಅದನ್ನು ಭರ್ತಿ ಮಾಡುವುದಕ್ಕೆ ಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಎ. ಲಕ್ಷ್ಮೀನಾರಾಯಣ.—ರೆಸರ್ವೇಷನ್ ಕಡಿಮೆ ಇದ್ದ ಕಡೆ, ಭರ್ತಿ ಮಾಡುವುದಕ್ಕೆ ಸರ್ಕಾರ ಖಂಡಿತವಾಗಿ ಕ್ರಮ ತೆಗೆದುಕೊಳ್ಳುತ್ತದೆ.

ವಿಷಯ : ಹರಿಹರ ಟೌನಿನ ಆಸ್ಪತ್ರೆಯಲ್ಲಿ ಕ್ಷ ಕಿರಣದ ಬಗ್ಗೆ

ಚುಕ್ಕೆ ಗುರುತಿನ ಪ್ರಶ್ನೆ ಸಂಖ್ಯೆ 657 (1558) ಹರಿಹರ

ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ ?

(ಅ) ಹರಿಹರ ಟೌನ್‌ನಲ್ಲಿ ಸರ್ಕಾರಿ ಆಸ್ಪತ್ರೆ ಇರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

(ಆ) ಸದರಿ ಆಸ್ಪತ್ರೆ ಪ್ರಾರಂಭವಾಗಿ ಎಷ್ಟು ವರ್ಷಗಳಾಯಿತು ;

(ಇ) ಹಳೆಯ ಆಸ್ಪತ್ರೆಯ ಕಟ್ಟಡದಲ್ಲಿ ಕ್ಷ ಕಿರಣ ಘಟಕ ಇರುವುದು ನಿಜವೇ ?

(ಈ) ಕ್ಷ ಕಿರಣ ಇದರಿಂದ ಹಾಲಿ ನಡೆಯುತ್ತಿರುವ ಹೊಸ ಆಸ್ಪತ್ರೆಯಲ್ಲಿ ಬರುವ ರೋಗಿಗಳಿಗೆ ತೊಂದರೆಯಾಗುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

(ಉ) ಹಾಗಿದ್ದಲ್ಲಿ ಕ್ಷ ಕಿರಣ ಘಟಕವನ್ನು ಯಾವಾಗ ಸ್ಥಳಾಂತರಿಸಲಾಗುವುದು ?

ಶ್ರೀ ಪಿ. ಜಿ. ಆರ್. ಸಿಂದ್ಯ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಯವರು)

ಅ. ಹೌದು.

ಆ. ಹರಿಹರದಲ್ಲಿರುವ ಹಳೆಯ ಆಸ್ಪತ್ರೆಯನ್ನು 50 ಹಾಸಿಗೆಗಳುಳ್ಳ ಆಸ್ಪತ್ರೆಯನ್ನಾಗಿ ಪರಿವರ್ತಿಸಿ ಹೊಸ ಕಟ್ಟಡಕ್ಕೆ 1981ನೇ ಜನವರಿಯಿಂದ ಸ್ಥಳಾಂತರಿಸಲಾಗಿದೆ.

ಇ. ಹೌದು

ಈ. ಹೌದು.